

ملک بھر میں فرسودہ جا گیر دارانہ نظام کے خلاف عوام میں شعوری بیداری پھیل رہی ہے، الطاف حسین
کامل یقین ہے کہ حق پرستی کی یہ جدوجہد بہت جلد کامیابی سے ہمکنار ہو گی
اے پی ایم ایس اور کے 32 ویں یوم تاسیس کے موقع پر پیغام

لندن---10، جون 2010ء

متحده قومی مومنت کے قائد جناب الطاف حسین نے کہا ہے کہ ملک بھر میں فرسودہ جا گیر دارانہ نظام کے خلاف عوام میں شعوری بیداری پھیل رہی ہے ہمیں کامل یقین ہے کہ حق پرستی کی یہ جدوجہد بہت جلد کامیابی سے ہمکنار ہو گی۔ اے اپی ایم ایس اور کے 32 ویں یوم تاسیس کے موقع پر اپنے ایک پیغام میں جناب الطاف حسین نے کہا کہ اے پی ایم ایس اور ایک روایت شکن طبائع تنظیم ہے جس نے غریب و متوسط طبقہ سے تعلق رکھنے والے عوامی تحریک ایم کیوائیم کو حنم دیا اور پاکستان کی سیاسی تاریخ میں پہلی مرتبہ غریب و متوسط طبقہ کی قیادت متعارف کرائی ہے۔ انہوں نے کہا کہ اے پی ایم ایس اور کے قیام کے ساتھ ہی فرسودہ جا گیر دارانہ نظام کے خاتمه اور غریب و متوسط طبقہ کی حکمرانی کی جدوجہد شروع کر دی گئی تھی اور آج اللہ تعالیٰ کے فضل و کرم سے ملک بھر کے عوام میں فرسودہ جا گیر دارانہ نظام کے خلاف شعوری بیداری پائی جاتی ہے۔ جناب الطاف حسین نے کہا کہ تمام تر مصالحت و مشکلات کے باوجود حق پرستی کی جدوجہد جاری ہے اور ہمیں کامل یقین ہے کہ حق پرستی کی یہ جدوجہد بہت جلد کامیابی سے ہمکنار ہو گی۔ جناب الطاف حسین نے ایم کیوائیم اور اے پی ایم ایس اور کارکنوں کو اے پی ایم ایس اور کے 32 ویں یوم تاسیس کی دلی مبارکباد پیش کرتے ہوئے کہا کہ حق پرست شہداء کی لازوال قربانیوں کی بدولت آج ایم کیوائیم کا پیغام ملک بھر کے مظلوم عوام کے دلوں کی دھڑکن بن رہا ہے اور پاکستان کی تمام قومیتوں، ممالک اور مذاہب سے تعلق رکھنے والے افراد ایم کیوائیم کے پرچم تلے جمع ہو رہے ہیں۔ انہوں نے کارکنان پر زور دیا کہ وہ حق پرستی کی جدوجہد میں جانوں کے نذر انے پیش کرنے والے شہداء اور لاپتہ ساتھیوں کی قربانیوں کو ہرگز فراموش نہ کریں، شہداء اور لاپتہ ساتھیوں کے اہل خانہ کی خبر گیری کریں اور حق پرستی کے فکر و فلسفہ کے فروغ کیلئے اپنی تمام تر صلاحیتیں بروئے کار لائیں۔

اے پی ایم ایس اور کے 32 ویں یوم تاسیس ملک سے کرپشن، مذہبی انتہاء پسندی اور فرسودہ جا گیر دارانہ نظام کے خاتمے کا آغاز ہے
ظلم کے تاریک اور بھیک مانگنے کے دور کا خاتمه ہونے والا ہے۔ الطاف حسین

ایماندار و بہادر نجح صاحبان جرات اور بہت کے ساتھ فصلے کریں پوری قوم ان کے شانہ بشانہ ہے۔ الطاف حسین

نائن زیرور پر یوم تاسیس اجتماع سے خطاب

کراچی---10 جون 2010ء

متحده قومی مومنت کے قائد جناب الطاف حسین نے کہا ہے کہ غریب و متوسط طبقے کا انقلاب ملک کا مقدر بن چکا ہے، ایم کیوائیم کی حکومت آئی تو غریب عوام کے بجائے جا گیر داروں اور وڈیوں پر لیکس لگے گا۔ ظلم کے تاریک اور بھیک مانگنے کے دور کا خاتمه ہونے والا ہے اور ملک بھر کے عوام ملک پاکستان کو اس کے پیروں پر کھڑا کر کے بھیک کا کشکول توڑ دیں گے۔ یہ بات انہوں نے جعرا ت کی شب اپنی رہائش گاہ پر اے پی ایم ایس اور کارکنان کے ایک بڑے اجتماع سے ٹیلی فون پر خطاب کرتے ہوئے کہی جو انہیں یوم تاسیس کی مبارکباد دینے کیلئے نائن زیروزیر آباد میں جمع ہوئے تھے۔ اجتماع سے خطاب کرتے ہوئے جناب الطاف حسین نے اے پی ایم ایس اور ایم کیوائیم کے کارکنان کو یوم تاسیس کی مبارکباد پیش کرتے ہوئے کہا کہ اے پی ایم ایس اور کے 32 ویں یوم تاسیس کے آغاز کے ساتھ ہی غریب و متوسط طبقے کا انقلاب اس ملک کا مقدر بن چکا ہے، اس جدوجہد کے طویل عرصے میں اے پی ایم ایس اور نے ایم کیوائیم کو حنم دیا۔ انہوں نے کہا کہ 11 جون 1978ء کو جامعہ کراچی سے جس سفر کا آغاز ہوا تھا آج حق پرستی کے اس پیغام کو شروع ہوئے نہ صرف 32 سال گزر چکے ہیں بلکہ جامعہ کراچی سے اٹھنے والی حق پرستی کی آواز کی گونج پورے پاکستان کے چپے چپے میں سنائی دے رہی ہے۔ 11 جون 1978ء سے لیکر آج کے دن تک حق پرستی کی تحریک بڑی کھٹکن آزمائشوں، قربانیوں کے مرامل، آگ اور خون کے دریا عبور کرنے اور پندرہ ہزار سے زائد ساتھیوں کی جانوں کا ندانہ پیش کرتے ہوئے یہاں تک پہنچی ہے۔ آج کے دن ہم حق پرستی کی جدوجہد میں قربانیاں دینے والے شہیدوں کو خراج عقیدت پیش کرتے ہیں۔ جناب الطاف حسین نے حق پرست شہداء کو مخاطب کرتے ہوئے کہا کہ اے پی ایم ایس اور کے 32 ویں یوم تاسیس کے موقع پر تحریک کے ایک ایک سچے اور مخلص ساتھی کا یہ وعدہ ہے کہ وہ اپنے شہیدوں کے مقدس خون کو ایگاں نہیں جانے دے گا۔ انہوں نے کہا کہ اے پی ایم ایس اور کے 32 ویں یوم تاسیس کے آغاز کے موقع پر، میں ملک بھر عوام کو بتانا چاہتا ہوں کہ عوامی انقلاب اس ملک کا مقدر بن چکا ہے اور اے پی ایم ایس اور کے 32 ویں یوم تاسیس ملک سے کرپشن، مذہبی انتہاء پسندی اور فرسودہ جا گیر دارانہ نظام کے خاتمے

کا آغاز ہے۔ انہوں نے کہا کہ پاکستان کی عدالتیں حق پرستانہ کردار ادا کر رہی ہے اور میں ایماندار جوں کو خراج تحسین پیش کرتا ہوں۔ انہوں کہا کہ پاکستان کی چھوٹی بڑی عدالتوں کے ایماندار و بہادر حج صحابہ جرات اور بہت کے ساتھ فیصلے کریں پوری قوم ان کے شانہ بثانہ ہوگی۔ انہوں نے کہا کہ آج کادن نہ صرف عوای انتقال کا آغاز ہے بلکہ قومی بنکوں سے قرضہ لیکر ہڑپ کر کے ملک اور بیرون ملک جائیدادیں بنانے والوں کے بھاگنے کا بھی آغاز ہے۔ غریب ہاریوں، کسانوں پر ظلم کرنے اور ان کی خواتین کو درندگی کا نشانہ بنانے والوں کے ظلم کے خاتمے کا بھی آغاز ہے۔ انہوں نے کہا کہ ایک مرتبہ پھر کراچی میں شیعہ سنی فسادات کرانے کی سازشیں کی جا رہی ہیں لہذا حق پرست عوام ماضی کی طرح اتحاد کا مظاہرہ کر کے شیعہ سنی فسادات کی سازشوں سے نہ صرف ہوشیار ہیں بلکہ اپنے اتحاد سے ان سازشوں کو ناکام بنادیں، شیعہ سنی عوام صبر کا مظاہرہ کریں اور کسی بھی اشتعال انگیزی پر ہرگز مشتعل نہ ہوں۔ جناب الطاف حسین نے کراچی میں فرقہ وارانہ فسادات کی سازش کے تحت بے گناہ شہریوں کے قتل کے واقعات کی خت ترین الفاظ میں مذمت کی اور تمام مکاتب فکر کے عوام بالخصوص علمائے کرام سے اپیل کی کہ وہ فرقہ وارانہ فسادات کی سازش کو ناکام بنانے کیلئے اپنا اپنا کردار ادا کریں۔ جناب الطاف حسین نے سچ کو سچ اور جھوٹ کو جھوٹ لکھنے والے حق پرست صحافیوں، کالم نویسیوں اور اینکر پرسن کو بھی دل کی گہرائی سے خراج تحسین پیش کیا۔ انہوں نے ایم کیوائیم اور اے پی ایم الیس اور کے کارکنان کو مخاطب کرتے ہوئے کہا کہ وہ ہر قسم کی سماجی برائیوں سے خود کو دور رکھیں، علم کی روشنی سے اپنے ذہنوں کو روشن کریں اور دل لگا کر علم حاصل کریں کیونکہ ہم سب کوں کر ملک کی دولت لوٹنے والوں اور قومی خزانہ خالی کرنے والوں کو ملک کے چھے چھے پر لٹکانا ہے۔ انہوں نے کہا کہ میں یوم تاسیس کے موقع پر ملک بھر کے غریب متوسط طبقے کی عوام کو یہ پیغام دینا چاہتا ہوں کہ جب ایم کیوائیم کی حکومت آئے گی تو غریب عوام کے بجائے جاگیرداروں اور وڈیوں پر لیکس لگایا جائے گا۔ اب ظلم کے تاریک اور بھیک مانگنے کے دور کا خاتمہ ہونے والا ہے اور ملک بھر کے عوام ملکر پاکستان کو اس کے پیروں پر کھڑا کر کے بھیک کا کشکول توڑ دیں گے۔ انہوں نے کہا کہ میں اے پی ایم الیس اور کے 32 دیں یوم تاسیس کے آغاز پر ایکڑونک و پرنٹ میڈیا کے ایکر پرسن، رپورٹر، صحافی حضرات اور تجزیہ نگاروں کو زبردست خراج تحسین پیش کرتا ہوں جو سچ کو سچ اور جھوٹ کو جھوٹ کہہ رہے ہیں اور لکھ رہے ہیں۔ انہوں کہا کہ میں ملک بھر کے تمام عوام خواہ وہ کسی بھی علاقے یا صوبے سے تعلق رکھتے ہوں چاہے اور وہ کسی بھی زبان، ثقافت، رنگ نسل سے تعلق رکھتے ہوں اور ملک میں رہنے والی تمام مذہبی اقلیتوں کو اے پی ایم الیس اور کے 32 دیں یوم تاسیس کے آغاز پر مبارکہ مددینے کے بعد یقین دلاتا ہوں کہ وہ وقت آنے والا ہے کہ جب سب کے ساتھ انصاف ہو گا اور انصاف ان کے در پرستک دے گا اور ظلم کرنے والے ظالموں کو ایک ایک ظلم کا حساب دینا ہو گا اس کے بعد کسی بھی ظالم کو ظلم کرنے کی ہمت نہیں ہوگی۔

